

શૈતાની વસવસાઓ દૂર કરવાની દુઆ

- શૈતાનથી અલ્લાહનું શરણ માંગવું. (અબૂ દાઉદ, તિરમિઝી)
- અઝાન. (મુસ્લિમ)
- મસ્નૂન અઝકાર અને કુઅનિ-કરીમની તિલાવત.

રસૂલુલ્લાહ ﷺ નું ફરમાન છે કે —

« لَا تَجْعَلُوا بُيُوتَكُمْ مَقَابِرَ إِنَّ الشَّيْطَانَ يَنْفِرُ مِنَ الْبَيْتِ الَّذِي تُقْرَأُ فِيهِ سُورَةُ الْبَقَرَةِ » (مسلم)

અર્થાત્, “તમે પોતાના ઘરોને કબ્રસ્તાન ન બનાવો. શૈતાન એ ઘરથી ભાગી જાય છે, જેમાં સૂર: બકરહની તિલાવત કરવામાં આવે.” (મુસ્લિમ)

એ જ રીતે જે વસ્તુઓ શૈતાનને દૂર કરી દે છે, તેમાં સવાર-સાંજની દુઆઓ, ઘરમાં દાખલ થવા અને ઘરથી બહાર જવાની દુઆઓ, મસ્જિદમાં દાખલ થવાની અને મસ્જિદથી બહાર નીકળવાની દુઆઓ અને અન્ય દુઆઓ સામેલ છે, જે પવિત્ર શરીરતથી સાબિત છે; જેમ કે સૂતી વખતે ‘આયતુલ કુરસી’, સૂર: બકરહની છેલ્લી આયતો વગેરે.

જે વ્યક્તિ એકસો વાર આ દુઆ પઢે છે, તે આખો દિવસ શૈતાનથી સુરક્ષિત રહે છે —

« لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ »

અર્થાત્, “અલ્લાહ સિવાય કોઈ સાચો મા’બૂદ નથી. તે અદ્વિતીય છે. તેનો કોઈ ભાગીદાર નથી. તેના જ માટે રાજ્ય છે અને તેના જ માટે સર્વ પ્રશંસા છે, અને તે દરેક વસ્તુ પર સંપૂર્ણ પ્રભુત્વ ધરાવે છે.”

એ જ રીતે અઝાન પણ શૈતાનને ભગાડે છે.

